

REGOLAMENT TAL-KUMMISSJONI (UE) Nru 1149/2012

tal-4 ta' Diċembru 2012

li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill fir-rigward tal-użu ta' Estratti tal-klin (E 392) fil-mili ta' għaġin niexef mimli

(Test b'relevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel⁽¹⁾, u b'mod partikolari l-Artikolu 10(3), u l-Artikolu 30(5) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni ta' addittivi tal-ikel approvati għall-użu fl-ikel u l-kondizzjonijiet tal-użu tagħhom.
- (2) Din il-lista tista' tiġi emendata bil-proċedura msemmija fir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enżimi tal-ikel u l-aromatizzanti tal-ikel⁽²⁾.
- (3) Skont l-Artikolu 3(1) tar-Regolament (KE) Nru 1331/2008, il-lista ta' addittivi tal-ikel tal-Unjoni tista' tiġi aġġornata jew fuq inizzjattiva tal-Kummissjoni jew wara li ssir applikazzjoni.
- (4) Giet ippreżentata applikazzjoni għall-awtorizzazzjoni tal-użu ta' Estratti tal-klin (E 392) bħala antiossidant fil-mili ta' għaġin niexef mimli u saret disponibbli għall-Istati Membri.
- (5) L-antiossidanti huma sustanzi li jipproteġu l-ikel kontra d-deterjorazzjoni kkawżata mill-ossidazzjoni, bhas-snuhija tax-xaħam u t-tibdil fil-kulur. L-estratti tal-klin (E 392) użati fil-mili ta' għaġin niexef mimli jtejbu l-istabbiltà tax-xaħmijiet u ż-żjut fir-riċetta (eż. żejt veġetali, xaħam fil-laħam, ġobon u ingredjenti tal-halib) matul il-hajja tal-hażna tal-prodott shih. It-toghma tal-għaġin niexef mimli hija aktar stabbli mingħajr id-difetti organolettiċi u t-toghmet strambi kkawżati mill-ossidazzjoni tax-xaħam.

(6) L-Awtorità Ewropea għas-Sigurtà fl-Ikel evalwat l-użu tal-estratti tal-klin bħala addittiv fl-ikel⁽³⁾. Skont il-marġini tas-sigurtà identifikati bl-użu tal-NOAELs⁽⁴⁾ minn studji differenti, li fihom ġeneralment l-NOAELs kienu l-ogħla livelli ta'doża ttestjati, u bl-bl-użu ta' stimuli ta' espożizzjoni djetetika konservattivi, ġie konkluż li l-użu ta' estratti tal-klin deskritti fl-opinjoni xjentifika fl-użi u l-livelli tal-użu proposti ma jkunx ta' thassib għas-sigurtà. Dan il-konsum addizzjonali bbażat fuq l-użu l-għdid fil-mili ta' għaġin niexef ma jikkontribwixxix b'mod sinifikanti għall-konsum ġenerali. Huwa għalhekk xieraq li jkun permess l-użu ta' estratti tal-klin (E 392) bħala antiossidant fil-mili ta' għaġin niexef mimli.

(7) Skont l-Artikolu 3(2) tar-Regolament (KE) Nru 1331/2008, il-Kummissjoni għandha titlob l-opinjoni tal-Awtorità Ewropea dwar is-Sigurtà fl-Ikel biex tagġorna l-lista tal-Unjoni ta' addittivi tal-ikel stipulata fl-Anness II tar-Regolament (KE) Nru 1333/2008, hlief meta l-aġġornament inkwistjoni ma jkunx mistenni li jhalli effett fuq is-saħha tal-bniedem. Billi l-awtorizzazzjoni tal-użu ta' estratti tal-klin (E 392) bħala antiossidant fil-mili ta' għaġin niexef mimli jikkostitwixxi aġġornament ta' dik il-lista li mhux mistenni li jkollu effett fuq is-saħha tal-bniedem, l-opinjoni tal-Awtorità Ewropea għas-Sigurtà tal-Ikel mhix meħtieġa.

(8) Skont id-dispożizzjonijiet transitorji tar-Regolament tal-Kummissjoni (UE) Nru 1129/2011 tal-11 ta' Novembru 2011 li jemenda l-Anness II għar-Regolament (KE) Nru 1333/2008 tal-Parlament Ewropew u tal-Kunsill billi jistabbilixxi lista tal-Unjoni tal-addittivi tal-ikel⁽⁵⁾, l-Anness II li jistabbilixxi l-lista tal-Unjoni tal-addittivi tal-ikel approvati għall-użu fl-ikel u l-kondizzjonijiet tal-użu, jibda japplika mill-1 ta' Ġunju 2013. Sabiex l-użu ta' Estratti tal-klin (E 392) f'mili ta' għaġin niexef ikun permess qabel dik id-data, huwa meħtieġ li wiehed jispjega data aktar bikrija tal-applikazzjoni fir-rigward ta' dan l-użu ta' dak l-addittiv.

(9) Għaldaqstant, l-Anness II għar-Regolament (KE) Nru 1333/2008 għandu jiġi emendat skont dan.

(10) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħha tal-Annimali u la l-Parlament Ewropew u lanqas il-Kunsill ma opponewhom,

⁽¹⁾ ĠU L 354, 31.12.2008, p. 16.

⁽²⁾ ĠU L 354, 31.12.2008, p. 1.

⁽³⁾ EFSA Journal (2008) 721, 1-29.

⁽⁴⁾ NOAEL (Livell Bla Effett Hażin Osservat) — doża jew konċentrazzjoni ta' sustanza ttestjata li ma nstab l-ebda effett negattiv fiha.

⁽⁵⁾ ĠU L 295, 12.11.2011, p. 1.

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Diċembru 2012.

Għall-Kummissjoni

Il-President

José Manuel BARROSO

ANNESS

Fil-Parti E tal-Anness II tar-Regolament (KE) Nru 1333/2008, fil-kategorija tal-ikel 06.4.5 "Mili ta' għaġin mimli (ravjul u simili)":

(a) tiddaħhal l-annotazzjoni li ġejja wara l-annotazzjoni għal E 200-203:

	"E 392	Estratti tal-klin	250	(41) (46)	biss f'mili ta' għaġin niexef mimli	Il-perjodu tal-applikazzjoni: Mill-25 ta' Diċembru 2012"
--	--------	-------------------	-----	-----------	-------------------------------------	---

(b) in-noti ta' qiegħ il-paġna li ġejjin huma miżjuda wara n-nota ta' qiegħ il-paġna 2:

"(41): Espresso fuq bażi ta' xaham

(46): Bħala s-somma ta' karnosol u aċidu karnosiku"